

تاریخی حوالوں میں لاہور اور خاندان لوہارو کی حقیقت

*جیل یوسفی

Abstract

Lahor is regarded as one of the oldest town in the present day Swabi district of Khyber Pakhtunkhwa. The old name of the town is Slatora. It is situated at a strategic location on the bank of river Indus. It remained a centre of cultural activities and educational institutions. Panini, the famous grammarian of Sanskrit language was born here. Lahor was a seat of learning during the Buddhist period. Many archeological sites in the town have been excavated which speak of the historical importance of the town. However, an extensive survey is still needed to further carry out a planned excavation of the specific mounds here of the town.

The importance of Lahor has been recorded by a number of historians in their writings. However, with the emergence of the Lahor (in the present day Punjab) its location and geography has always been confused by the scholars. The present article aims at to find out the real location of the town and to specify the exact location and historical importance of the town. It would be discussed in the article that due to the strategic location of Lahor it remained the capital of Hindu Shahi rulers. During Ghaznavid period, Malik Ayaz, a minister of Mahmud Ghaznavi reconstructed it.

* پروفیسر، گورنمنٹ پوسٹ گرینجیٹ کالج، شیوا، صوابی۔
☆ چھوٹا لاہور خیر پختونخوا کے ضلع صوابی میں واقع ہے۔

سلا تو را

مشہور چینی زایر ہیون سانگ گنڈہارا کا سفر ۶۳۰ء سے ۶۴۳ء تک کے عرصے میں کیا، اس کے کہنے کے مطابق، کشمیر، سوات اور صوبی میں بده مت کا زوال شروع ہو چکا تھا، شیو مت کا دور دورہ تھا۔ اُس نے دریائے سندھ کے کنارے آباد شہر (لاہور) کا نام سلا تو را لکھا ہے۔ اس شہر میں سنکرت کے مشہور قواعد دان مسکی پانی (پانزی) کی پیدائش ہوئی تھی، پانزی ۴۰۰ ق م میں سنکرت کے بہت بڑے عالم اور نیکسلا یونیورسٹی کے پروفیسر تھے۔

اس بیان سے یہ باقی متریح ہوتی ہیں

۱۔ ساتویں صدی عیسوی میں بده مت کا زوال

۲۔ گنڈہارا کا شہر سلا تو را

۳۔ پانی کا مواد، سلا تو را

سلا تو را۔ یہ شہر قبل از حجت سے دریائے سندھ کے کنارے قائم تھا۔ سلا تو را، دو لنظروں کا مرکب ہے۔ سلا، پانی، تورا، سلا تو را، سنکرت زبان کا مرکب ہے جس کا مطلب تیز پانی ہے۔

دریائے کے تیز بہاؤ کا ذکر سمجھی مورخوں نے کیا ہے، صوفی شاعر رحمان بابا کا ایک شعر ملاحظہ ہو۔

لکھ ہند د ابائیں پ غودزگ درومی

ھی یون دے پ تلوار تلوار د عمر ۳

”دریائے سندھ کا دریا جطرح اچھلت کو دتا جاتا ہے، اسی طرح زندگی بھی تیزی کے ساتھ گزر رہی ہے“

پہلوی زبان کا ہندو، سنکرت میں سندھو ہو گیا، پشتو زبان میں دریائے سندھ کو ابائیں (دریاؤں کا باپ) کہا جاتا ہے۔

الاہوار

ہیون سانگ کی شہادت و تزکیہ کے تقریباً ۲۰ سال بعد میں ہمیں پہلی مرتبہ باقاعدہ طور پر لاہور کا ذکر مشہور مورخ البلاذی کی فتوح البلدان میں ملتا ہے۔ سر اولف کیرو نے اپنی کتاب The Pathans میں وہ حوالہ اس طرح نقل کیا ہوا ہے۔

”کہ ابن سُرہ (امیر معاویہ کا گورنر) نے ۲۲۳ء میں کابل کو فتح کیا، لیکن تین سال بعد کابل کے حکمران رتبیل (رتح پالا) نے بغاوت کی۔ اسی سال ابن سُرہ کے پہ سالار، مہلب بن ابی صفرہ نے ”بنا اور الاہواز پر، ملتان اور کابل کے درمیان حملہ کیا۔ جہاں اٹھارہ ترک شہزادوں سے ان کا مقابلہ ہوا۔“^۲

الاہواز (Alahwaz) عربی نقل نویسوں کی غلطی ہے، ملتان اور کابل کے درمیان بنا سے مراد، موجودہ بنوں شہر ہے۔ جسے اب بھی پشتون، بند، کہتے ہیں۔ الاہواز، دراصل لاہور (صوابی) کا سلاطورا ہے۔ اسی حوالے سے بیس سال پہلے ہیون سانگ نے جس سلاطورا شہر کا ذکر کیا ہے۔ وہ یہی مقام لاہور ہے۔ اس بیان سے پتہ چلتا ہے، کہ سنگرت کے زمانے کا سلاطورا، ساتویں صدی کے شروع میں لاہور یا الاہوار کے نام سے شہرت رکھتا تھا۔ الیبروئی نے اپنی مشہور کتاب، کتاب الہند، کے باب ہشت دہم میں لاہور، کے قلعے کی تعریف کی ہے۔ اور اسے مضبوط ترین قلعہ کہا ہے، الیبروئی جو کہ محمود غزنوی کے لشکر کے ساتھ آئے تھے، اور نندہ میں برسوں مقسم رہے، اُس نے لاہور، کو دیکھا تھا اور لاہور کا طول بلد اور عرض بلد بھی بتا دیا ہے، نیز وہ لکھتے ہیں کہ لاہور اور راجگیری (نیکسلا) سے کشیر کے کنارے کے پہاڑ (کلارجگ) برف سے ڈھکے ہوئے نظر آتے ہیں۔ کلارجگ کو پشتون مورخین کوہ مہابن مانتے ہیں، جو ضلع صوابی اور ضلع یونیٹ کی سرحد پر واقع ہے۔ الیبروئی لاہور کو نندہ، پشاور (پشاور) اور آدمیہ پور (جلال آباد) کے درمیان بیان کرتے ہیں۔

اسی مقام کے کئی نام مثلاً لاہور، لہور، لاہور اور لاہور ہیں۔

وجہ تسمیہ

لاہور، در اصل لوه اور در کا مجموعہ ہے، لوه کے عام معنی لوہا کے ہیں، ور فارسی اور پشتو الفاظ کے آخر میں بطور لاحقة استعمال ہوتا ہے جس کے معنی والا یا ملکیت کے ہیں۔ مثلاً دیدہ در، اور تاجور وغیرہ اور بھی بہت سے مقامات کے شروع میں لوه آیا ہوا ہے۔ مثلاً لوه گڑھ (لوگر) افغانستان کا مشہور صوبہ اور شہر ہے لوه کوٹ، کشمیر میں ایک مقام کا نام ہے۔

لوہ زمانہ قدیم سے انسان کے لیے ایک کارآمد وحات رہا ہے۔ حضرت داؤڈ اور لوہے کا ذکر قرآن مجید میں آیا ہوا ہے، ایران کا مشہور باغی کاہہ ایک لوہار تھا۔ جس نے اپنی وہونکی سے جھنڈا بنایا تھا۔ جو بعد میں ایران کا شعار بن گیا، یہ جھنڈا درفش کاویانی، کے نام سے تاریخ میں مشہور ہے۔

لاہور (صوالی) در اصل دریائے سندھ کے کنارے بڑا صنعتی مرکز تھا۔ جہاں لوہا صاف کرنے کے کارخانے تھے، سید میر خیال بخاری نے اپنی کتاب، لاہور: تاریخ کے آئینے میں، میں لاہور کو عراق اور سیری زبانوں سے ملایا ہے۔ چونکہ موصوف، پشتوںوں کے اسرائیلی انسل ہونے کے دعویدار تھے، اور یہی خیال عبدالحیم اثر کا بھی تھا، اسلئے ان دونوں حضرات نے لاہور کو، بڑا معید خیال کیا ہے۔ حالانکہ سریانی، سیری، عکادی وغیرہ کا زمانہ مذکور میں کوئی عمل دخل نہیں تھا۔

لاہور کا قصبہ دریائے سندھ کے شمال میں پہاڑیوں کے درمیان واقع ہے۔ اسی قصبہ سے بجانب شرق ۲ میل کے فاصلے پر دریائے سندھ کا مشہور گھاث، ہند دریا کے کنارے اب بھی ایک معروف قصبہ ہے۔ یہی وہ مقام جہاں سے سکندر اعظم نے ۳۳۰ ق م میں دریائے سندھ کو عبور کیا تھا۔

لوہ، سنکرت میں لوہے کو کہتے ہیں۔ ہارا کام کرنے والا، لوہ ہارا، لوہے کا کاروبار کرنے والا یا لوہے کا مرکز، اسی مقام کے مختلف ہم تاریخ میں مذکور ہیں۔ مگر سب میں لوہ

یا لہہ کا عنصر پایا جاتا ہے۔ روہ، سرائیکی میں پہاڑ کو کہتے ہیں۔ اسی سے روہیلا بنا ہے۔ ہو سکتا ہے روہ لوہ بن گیا ہو۔ بہر حال لوہ (لوہا) قابل فہم، اور قریب الفہم معلوم ہوتا ہے۔ لوہار، پشتو زبان میں اب بھی ”نو وار“ (آہنگر) مستعمل ہے۔

ہند

عرب جغرافیہ نویسون نے اسے، دیہند، ویہند اور ہند کے ناموں سے یاد کیا ہے۔ پروفیسر احمد حسن دانی کے بقول اسی مقام کا پرانا نام اودھے بند پور تھا۔ تاریخ کشمیر میں بھی یہی نام مرقوم ہے۔ سنکریت میں اودھے کے معنی پانڈے (برتن) کے ہیں۔ چونکہ بیہاں گھڑوں کو رسیوں کے ذریعے باندھ کر پل بنایا گیا تھا۔ اسلیے اودھے بند ہو گیا، پوڈ سنکریت میں مقام اور جگہ کے معنوں میں آتا ہے۔ اسی دریائے سندھ کے کنارے، بوک پور اور قاضی پور کی بستیاں سینکڑوں سال سے قائم ہیں۔ فارسیان تذکرہ نویسون نے اسے ہند لکھا ہے، (اکبر اعظم نے گوپاں داس کی کتاب تاریخ پشاور کے مطابق اس مقام کو درہ ہند کا نام دیا تھا۔)

ہند میں بدھ مت کے آثار کے علاوہ، ایک پرانے قلعے کی مضبوط دیواریں اب بھی سیاحوں کو دعوت نظارہ دیتی ہیں۔ چونکہ یہ مقام لاہور کا سیکرٹریٹ اور چھاؤنی تھا، اسلیے اس کی اہمیت بہت زیادہ تھی۔ املک کی گزرگاہ بننے سے پہلے یہ مقام پنجاب کا دروازہ اور اہم گھاث تھا۔

ترک شاہی حکومت

عربوں کی پیش تدبی کے زمانے میں کابل پر جس خاندان کی حکومت تھی، اسے عربوں نے ترک شاہی لکھا ہے۔ چونکہ پشاور، کشان خاندان کا پایہ تخت تھا۔ جسے مورخین ترک انسل لکھتے ہیں۔ کابل گرمائی دار الخلافہ تھا، کابل کے حکمران، دراصل کشانوں کے باقیات تھے، جسے بعض اوقات کابل شاہیہ بھی کہا گیا ہے۔ ترک افغان، اوزبک وغیرہ کو عرب مورخین نے الرخ-رخ کے لفظ سے یاد کیا ہے۔ یہی رخ بعد میں خلیج اور خلنجی بنا ہے۔ اگر اس زمانے میں افغان کا لفظ موجود تھا لیکن افغان سے مراد کونی قوم تھی؟ یہ تحقیق

طلب مسئلہ ہے۔

یعقوب لیث، صفاری خاندان کا اولوالعزم حکمران تھا، اُس نے ۸۷۰ء میں کابل پر قبضہ کیا اور وہاں کی ترک شاہی حکومت کو ختم کیا۔ ترک شاہی یا کابل شاہی حکمرانوں نے کامل کو چھوڑ کر نگر ہار اور لوہ گڑھ کو مرکز بنایا، خصوصاً لوہ گڑھ (موجودہ لوگر ولایت) اسی شہر میں ان کی تاچپوشی ہوتی تھی۔^۶

ہندو شاہیہ اور لاہور

ترک شاہیوں کی حکومت کابل میں ختم ہوئی، تو لگاتورمان کے ظلم و ستم سے لوگ ٹنگ آ گئے، اس کے وزیر گفر، نے لگاتورمان کو قید میں ڈالوا دیا، خود زمام اقتدار سنپھالا، یہی شخص ہندو شاہیہ خاندان کا بانی شمار ہوتا ہے، اگرچہ الیورونی کا بیان واضح نہیں ہے۔ تاہم اتنی بات واضح ہے کہ ہندو شاہیہ نے اپنا پایہ تخت، لاہور (دیہند) کو قرار دیا۔ یہ خاندان ہندوؤں کا آخری شاہی خاندان ثابت ہوا، کیونکہ صفاریوں کی حکومت کے بعد، سامانی برسر اقتدار آ گئے، سُکلین صفاریوں کے زوال کے بعد خود مختار بن گیا، اُس نے ہندو شاہیہ سے لڑائیا لڑیں، اس کے بعد، محمود برسر اقتدار آیا، اُس نے غزنی کو دارالخلافہ بنایا، اور ہندو شاہیہ کے استعمال میں مشغول ہو گیا۔ ہندو شاہیہ کے مشہور حکمران، اولف کیرد کے مطابق یہ تھے۔

۱: سپالاپتی دیوا ۲: سمندا دیوا ۳: سہیما دیوا ۴: وکادیوا ۵: خمارایا کا نے

ہندو شاہیہ کے زمانے میں محمود غزنوی (۱۰۰۰ء تا ۱۰۲۳ء) نے پشاور اور صوبی میں جے پال اور انند پال کا مقابلہ کیا، جے پال نے شکست کھا کر خود کشی کی، انند پال بڑی بہادری سے مقابلہ کرتا رہا، بالآخر شکست کھا کر کشیر چلا گیا۔

منڈنہ یا کٹاس

ہندو شاہیہ کے حکمران، تخت نشین ہو کر دوسرا لقب اختیار کر لیتے تھے۔ یہی وجہ ہے کہ مسکوکات اور تاریخی ناموں میں اختلاف پایا جاتا ہے۔ لاہور (دیہند) میں شکست کھا کر،

ہندو شاہیہ نے کوہ نمک کو اپنا مستقر بنایا، نندہ، کوہ نمک میں، پہاڑوں سے گھرا ہوا محفوظ مقام تھا۔ ۱۵۰۱ء میں محمود کی فوجوں نے نندہ پر جمع کیا، اور ہندو شاہیہ کو دہاں سے نکلنے پر مجبور کر دیا۔ اسی زمانے میں، ابو ریحان البیرونی پنجاب میں اپنی تحقیقات کو کتابی شکل دے رہے تھے۔ نندہ سے نکل اندر پال کشمیر چلا گیا، اور بقیہ السیف برہمن پنجاب کے اندر ورنی شہروں کو چلے گئے، محمود نے کشمیر کی طرف پیش قدمی کی، لودھ کوٹ کا محاصرہ کیا، مگر برف باری سے مجبور ہو کر پہاڑ ہوا۔

کشمیر

کشمیر پر بھی اس زمانے میں برہمنوں کا راج تھا، جو شیومت کے پیاری تھے۔ اسی حکومت کے مشہور راجہ سنکارا درمن نے پنجاب اور ہزارہ پر حملہ کیا، دریائے سندھ کے ہندو شاہیہ نے مجبور ہو کر صلح کی۔ ہندو شاہیہ کے حکمران بھیما دیوا نے اپنی بیٹی دیدا رانی کی شادی کشمیر کے حکمران کے بیٹے کشیما گپتا سے کرادی۔^۸ اور تاریخ کشمیر نے دیدا رانی کو بھیما دیوا کی نواسی بتا دیا ہے۔

خاندان لوہارو (اول)

دیدا رانی بہت زیریک اور بیدار مغز ثابت ہوئی، کشیما گپتا کے اقتدار کے زمانے میں بھی وہ سیاہ و سفید کی مالک تھی، اس کے مرنے کے بعد دیدا رانی نے باگ ڈور اپنے ہاتھ میں لے لی، کیونکہ اس کا بیٹا کم سن تھا، ۱۰۰۳ء تک برس اقتدار رہنے کے بعد، اس نے زمام حکومت اپنے بھتیجے سُگرام راجہ کے ہاتھ میں دے دی۔ سُگرام راجہ ہندو شاہیہ کے باقیات میں تھا، کشمیر میں خاندان لوہارو کا اصل بنی یہ راجہ تھا۔ یہ خاندان ۱۰۰۰ء تک برس اقتدار رہا تا آنکہ لوہارو خاندان کا دوسرا دور شروع ہوا۔^۹

خاندان لوہارو (دوم)

یہ خاندان ۱۱۰۰ء سے ۱۱۱۱ء تک برس اقتدار رہا، پھر طوائف الملوکی کا دور شروع ہوا، کشمیری جا گیرداروں (دماڑا) سے سر اٹھایا۔ تاہم خاندان لوہارو نے ریاست کشمیر پر گھرے

اشرات مرتب کیے، لوہارین کا علاقہ اور لوہ کوٹ کا قلعہ اسی خاندان کے باقیات ہیں۔ پہلے ہم بتا چکے ہیں کہ لاہور (صوابی) سے لوہارو کا نام کشمیر گیا، اور اُسی زمانے میں نندہ کا شاہی خاندان بترپڑ ہو کر پنجاب کے اندروں اضلاع میں پھیل گیا۔ کشمیر میں شاردا، تحریک نے بدھ مت کو کمزور کر کے شو مت کو فروغ دیا، یہی شیومت صوابی، مردان اور کابل تک پھیل گیا، چنانچہ مردان کے کہ سکرہ میں، کشمیر تک، میں شیو کے لنگ دریافت ہوئے ہیں، ہبیون سانگ کوہ کڑamar کے دامن میں شیو کے ایک بڑے معبد کا ذکر کرتا ہے، جو موجودہ قصبہ شیوا میں ندی کے کنارے واقع تھا۔^{۱۰}

پنجاب کا لاہور

ڈاکٹر احمد حسن دانی نے لاہور پر بڑی بحث کی ہے اور لاہور کو "اراوی" (راوی) سے مشتق بنا دیا ہے۔ انہوں نے الیرونی کے حوالے سے لکھا ہے۔ کہ لاہور ایک علاقے کا نام تھا۔ جس کا دارالخلافہ مندھوکر تھا۔ مسعود سعد سلیمان نے اپنے اشعار میں لاہور اور لاہور دونوں الفاظ استعمال کیے ہیں۔ تحقیقات چشتی کا مولف لاہور کو رام چندر جی کے بیٹے 'لو'، سے مشتق بتاتے ہیں۔ حالانکہ رام کا ملک یووہیا تھا۔^{۱۱}

پنجاب کے لاہور کا عروج مغلوں کے دور میں ہوا، البتہ اس کا ذکر محمود غزنوی کے دور میں ملتا ہے۔ کیونکہ ملک ایا ز اسی لاہور کا گورنر تھا۔ سراوف کیرو پنجاب کے لاہور کو لاہور (صوابی) کی شاخ سمجھتا ہے۔ یہ بات سمجھ میں آنے والی ہے کہ لاہور (صوابی) کا شاہی خاندان یہ نام پنجاب لے گیا ہو گا، رہی یہ بات کہ محمود کے وقت میں اتنی جلد کیوںکہ اس نام کو فروغ ملا؟ ہو سکتا ہے، یہ نام کچھ عرصہ پہلے منتقل ہوا ہو۔ اور چونکہ وہاں صوابی لاہور کے با اثر خاندان منتقل ہوئے تھے۔ اس لیے محمود نے بھی اسے لاہور کا نام دیا ہو۔ انگریزوں نے پنجاب اور صوابی کے لاہور میں فرق کرنے کے لیے، لاہور (صوابی) کو چھوٹا لاہور کہنا شروع کیا اور خط و کتابت میں اس کی سپیلگ LAHOR کو رواج دیا جبکہ پنجاب کے لاہور کو بڑا لاہور LAHORE کے نام سے ممیز کیا۔

لوہاروں کے نام سے ہندوستان میں کئی جگہیں ہیں جن میں ریاست لوہارو مشہور

ہوتی، اسی ریاست کے نوابین کے ذکر مرزا غالب کے خطوط میں ملتا ہے۔ ان کی بیوی امراء بیگم نواب الہی بخش رئیس لوہارو کی بیٹی تھی۔

ہندو شاہیہ لاہور کا دبدبہ

البیرونی نے اندرپال کی بہادری اور خودداری کے قصے لکھے ہیں۔ سراولف کیرو نے لکھا ہے کہ ہندو شاہیہ کے حکمران اتنے مقبول اور صاحب ثروت تھے کہ ان کے سکون کی نقل، خلیفہ بقداد مقتدر باللہ نے اپنی قلمرو میں چلانی، بقداد کے اُس زمانے کے سکے رنگ روپ میں ہندو شاہیہ کا چوبہ تھے۔ علاوه ازیں اس خاندان نے دریائے سندھ کے کنارے ہند سے ۵ میل مشرق کی طرف ایک مضبوط قلعہ بنایا تھا۔ اس قلعے کے آثار تربیلا ڈیم سے ایک کلو میٹر جنوب میں جھیل کے کنارے اب موجود ہیں۔ افسوس یہ ہے کہ ہندو شاہیہ کے بعد لاہور (صوابی) تاریخ کے اندر ہیروں میں چھپ گیا اور اس کی ہیئت گھٹ کر رہ گئی۔

شah میری خاندان

کشمیر میں ہندوؤں کے بعد شاہ میر بر سر اقتدار آیا۔ شاہ میر ۱۳۲۲ء میں فوت ہوا، اسی شاہ میر کا پوتا سلطان شہاب الدین ۱۳۵۲ء میں بر سر اقتدار ہوا، کشمیر کا انتظام کرنے کے بعد وہ پچاس ہزار فوج کے ساتھ سندھ کی طرف بڑھا۔ سندھ کے جام کو تختست دینے کے بعد وہ دریائے سندھ کے کنارے اوہنڈ (وہنڈ) آیا۔ یہ وہی لاہور والا وہنڈ ہے جسے آج کل ہند کہا جاتا ہے ہند کی مقام پر مشہور صوفی سید علی ہمدانی اور سلطان کی ملاقات ہوئی۔ اسی سید علی ہمدانی کے فرزند تاج الدین، کشمیر کے سلطان کے وزیر جنگ تھے۔ سید علی ہمدانی کی کوششوں سے سلطانہ اور والی لاہور کے درمیان راضی نامہ ہوا، سلطان شہاب الدین نے پشاور پر قبضہ کیا، گرد و نواح کے افغانوں کو مطبع بنایا، دیر، سوات سے ہوتا ہوا کاشغر گیا اور وہاں سے کشمیر مراجعت کی۔ سید علی ہمدانی مردان اور باجوڑ سے ہو کر افغانستان میں داخل ہوا۔ وہاں بیمار ہو کر واصل بحق ہوا۔

سلطان قطب الدین ۱۹۸۶ء تا ۱۹۸۳ء

اسی بادشاہ کے عہد میں لاہارو خاندان نے بغاوت کی، یاد رہے کہ لوہ کوٹ (لاہاریں) سے محمود غزنوی بھی نامراد لوٹا تھا۔ سلطان قطب الدین کے پہ سالار لولا کا کوٹکست ہوئی۔ قطب الدین کے بعد اس کا بیٹا سلطان سکندر برسر تخت بیٹھا۔

سلطان سکندر

اسی بادشاہ نے اپنے دادا شہاب الدین کے علاقوں کو دوبارہ فتح کرنا چاہا۔ ۱۹۳۵ء میں چنانچہ ایک فوج گراں لیکن دریائے سندھ کے کنارے لاہور پہنچ گیا، لاہور (ہند) کے حکمران فیروز نے شکست تسلیم کی۔ اور اپنی بیٹی میرا کو سلطان کے عقد میں دیا۔ اپنی میرا کے بطن سے شاہی خان پیدا ہوا، جو تاریخ میں سلطان بڈشاہ کے نام سے شہرت رکھتا ہے۔ شاہی خان جو سلطان زین العابدین بڈشاہ کے نام سے اپنے کارناموں کے لئے مشہور ہے۔ عمارت، شعر و ادب اور باغات بنوانے میں وہ مغلوں کا پیش رو تھا، بڈشاہ تیمور لنگ کے حملے کے وقت کم عمر تھا وہ ۱۴۲۰ء سے ۱۴۲۷ء تک حکمران رہا۔^{۱۲}

افسوں سے کہنا پڑتا ہے کہ سلطان زین العابدین کے بعد لاہور (صوابی) کا ذکر کسی تاریخ میں نہیں ملتا جو لاہور، قبل از مسح میں سلاطینہ کے نام سے مشہور تھا۔ وہ ۱۳۹۵ء میں سلطان سکندر کے ہاتھوں پاکیا ہوا۔ فیروز والی ہند کے بعد ہمیں کسی اور حکمران کا پتہ نہیں۔ البتہ اس کی بیٹی میرا کی اولاد سیکنڑوں سال تک کشمیر میں حکمران رہی۔ جس میں سب سے جلیل القدر زین العابدین بڈشاہ تھے۔ ۱۳۹۵ء میں لاہور (دیہند) کا حکمران فیروز تھا، اس کی نسل کے متعلق معلوم نہیں، کہ افغان تھا یا عرب؟ اس کی بیٹی میرا دوسری شہزادی تھی جس نے کشمیر اور ہند (لاہور) کے درمیان سرماں، دامادی کا رشتہ جوڑا۔ دو صدیوں تک لاہور تاریخ کی نظروں سے اوچھل رہا۔ تا آنکہ ۱۵۸۱ء میں اکبر اعظم انک میں ہو گیا۔ ابوالفضل نے لاہور اور دیہند کا دورہ کیا۔ دیہند کے قلعہ کو اس نے بہت مضبوط

قلعہ کیا ہے۔ پھر تقریباً اڑھائی سو سال گزرنے کے بعد سید احمد شہید ۱۸۲۷ء میں وہند آیا، انہوں نے اس قلعہ کو مسماں کروانا چاہا۔ مگر قلعہ کی مضبوطی کے پیش نظر اسے چھوڑ دیا۔

برصیر کے محققین کا تاخ

لاہور پر جتنے موئیین نے قلم اٹھایا ہے ان میں بہت کو کسی نہ کسی حوالے سے مغالطہ ہوا ہے، بجز پروفیسر سخاو کے، وہ لکھتے ہیں کہ:

قلعہ لاہور یا لاہور کو لاہور یا لاہور کے ساتھ گذشتہ کرنا درست نہیں۔ کیونکہ لاہور یا لاہور ایسی جگہ ہے جس کا محل وقوع معلوم نہیں، الیورونی نے قانون سعودی، میں لاہور کا عرض بلد اور طول بلد جیسا بیان کیا ہے وہ ہنڑ کے گزیر آف لاہور سے زیادہ متفاوت نہیں۔ موائزے کے لیے یہ جدول ملاحظ فرمائیں

| الیورونی | لاہور | 33-40 | بلد عرض | بلد طول |
|----------|-------|-------|---------|---------|
| ایضاً | پشاور | 33-44 | | |
| ایضاً | کابل | 33-47 | | |
| ایضاً | ہنڑ | 34-30 | | |
| ایضاً | پشاور | 34-45 | | بلد عرض |

سید محمد لطیف نے اپنی کتاب لاہور میں جو عرض بلد اور طول بلد دیا ہے، وہ کچھ یوں ہے: عرض بلد N-5 31,34'E طول بلد E-74,21. اس سے قارئین خود اندازہ کر سکتے ہیں کہ الیورونی اور سید محمد لطیف کے خطوط عرض و طول بلد میں واضح فرق ہے؟ ڈاکٹر سخاو چونکہ جغرافیہ کے ماہر تھے، اس لیے انہوں نے مذکورہ خطوط کے متعلق لکھا ہے کہ یہ لاہور پنجاب والا، لاہور نہیں بلکہ کوئی نامعلوم مقام ہے۔ چونکہ ان کو غالباً موجودہ صوبہ خیر پختونخوا کے ضلع صوابی کے تحریل لاہور کا علم نہیں تھا۔ نہ ہی وہ اس قبصے کی تاریخی اہمیت سے باخبر تھے اسی لیے وہ لکھتے ہیں کہ یہ کوئی نامعلوم جگہ ہے۔ حالانکہ تحقیق سے بہت آسانی کے ساتھ یہ اندازہ ہو جاتا ہے کہ یہ موجودہ ضلع صوابی کا علاقہ ہے جسے عموماً 'چھوٹا لاہور' کہتے ہیں۔

خان بہادر لطیف نے بڑی کوشش کی ہے کہ لاہور (پنجاب) کو ولادت مسیح سے ہزاروں

سال قدیم ثابت کیا جائے۔ یہی کوشش سید میر بخاری نے، لاہور تاریخ کے آئینے میں کی ہے۔ مگر دونوں گھوم پھر کر، ترک شاہیوں ہندو شاہیوں کے عہد میں آ جاتے ہیں۔ ترک شاہیوں کے دور سے پہلے لاہور، کے لفظ کو ثابت کرنا مشکل ہے۔ خان بہادر صاحب نے بلادزی کا حوالہ دیا ہے۔ جسے ہم نقل کر چکے ہیں، کہ ملتان اور کابل کے درمیان عربوں نے بنا اور لاہور میں ترک شاہیوں سے مدد بھیڑ کی تھی۔ ملتان اور کابل کے درمیان پنجاب کا لاہور کیسے آ سکتا ہے؟ اس لئے اس بات میں کسی شک کی گنجائش نہیں کہ یہ موجودہ تحصیل لاہور ہی ہے کہ جہاں یہ ہندو شاہی اور عربوں کے درمیان جنگیں لڑی گئی تھیں۔

کلار جک

ابو ریحان الہیروی کا ایک حوالہ ”کلار جک“ پہاڑ کے متعلق ملتا ہے جسے خان بہادر طیف نے یوں بیان کیا ہے کہ ہمالیہ کے پہاڑ مکاسا (نیکسلا) اور لاہور سے نظر آتے ہیں، (امم، دینود اور ایلیٹ دنوں اس موزالذکر کا تلفظ، لاہور، لوہارو، لہاوارو، اور لوہا در کرتے ہیں) ۳ یہ حوالہ بالکل صحیح ہے۔ مگر ان کا اختراج اور تشریح غلط ہے۔ الہیروی نے جس پہاڑی سلسلہ کا ذکر کیا ہے وہ ہمالیہ نہیں، بلکہ کلار جک ہے۔ یہ غلطی سید میر بخاری سے بھی سرزد ہوئی ہے۔ بخاری صاحب نے کلار جک، کو کوہ مہابان تصور کیا ہے۔ جو ضلع صوابی کی شمال مغربی سرحد پر واقع ہے۔ لفظ کلار جک دراصل تین الفاظ کا مجموعہ ہے۔ کل (کالا) لاز (پہاڑ) جک (چک) علاقہ۔ یعنی کالے پہاڑوں کا علاقہ۔ سولہویں صدی عیسوی میں جب یونفری قبیلہ نے اس علاقے پر قبضہ کیا تو اس سلسلہ کوہ کا نام ”تورغر“ رکھا آج بھی اسے لوگ ”تورغر“ یا کالا ڈھاکہ کے نام سے جانتے ہیں۔ تورغر سکھوں اور انگریزوں کے لیے درد سر بنا رہا۔ یہاں سید احمد شہید بریلوی بھی ایک پہاڑی کھوئی میں مورچہ زن رہے تھے، پھر ۱۸۴۸ء سے لیکر ۱۹۱۸ء تک ہندوستانی مجاہدین کی پناہ گاہ رہا، انگریزوں نے مہمات کوہ سیاہ کے نام سے بہت جنگیں لڑیں۔ زیادہ تر ناکام ہوئیں۔ چونکہ عربی میں لاز کو لار۔ اور چک، جک لکھا گیا ہے۔ اس لیے کلار جک جنگلی خدوخال کے تعین میں موجودین نے ٹھوکریں کھائیں، حالانکہ یونفریوں نے کلار جک کا ترجمہ، تورغر بجا طور پر کیا ہے۔ تورغر ۲۰۱۰ء میں (غالباً)

باقاعدہ طور پر صوبہ خیر پختونخواہ کا ایک ضلع بن گیا ہے۔ کلارجک کی بلندی سطح سمندر سے ۴۰۰۰ فٹ کے لگ بھگ ہے۔ ہندکو اور ہزارہ کے لوگ اسے کالا ڈھاکہ، کہتے ہیں۔

لہانور

خان بہادر لطیف نے امیر خرد کے قران السعدین سے ایک شعر نقل کیا ہے

از حد سامانیہ تا لہانور
نیچ عمارت نیست مگر دار قصور

جناب تھارنن نے لہانور کو لوہاگر کی تحریف قرار دیا ہے۔ سامانیہ سے کیا مراد ہے؟ امیر خرد کے زمانے میں سامانیہ کہاں تھا؟ سامانیوں کی حکومت تو غزنیوں کے زمانے میں تھی۔ دار قصور سے مراد قصور شہر ہے؟ لہانور کا ذکر اور کسی سورخ کے ہاں نہیں ملتا۔ امیر خرد ملتان کے مضافات میں قید ہوئے تھے۔ اب معلوم نہیں، سامانیہ اور لہانور کہاں تھا؟ اشمس کے زمانے میں جلال الدین خوارزم شاہ پنجاب کے کوہ نمک میں پناہ گزیں تھے۔ شاید لہانور کوہ نمک کے آس پاس کہیں ہو۔ ہمیں ایسے ہزاروں مقامات کے نام سے واسطہ پڑتا ہے کہ جس کا صحیح جغرافیہ اور محل و قوع واضح نہیں۔ البتہ تھوڑی سی تحقیق سے اس بات کا یقیناً اندازہ ہوتا ہے کہ کسی شعر یا نثر میں کسی مقام کا ذکر ہوتا ہے۔

لوہ کوٹ

تاجم خان بہادر لطیف یہ تسلیم کرتے ہیں، کہ لاہور (پنجاب) کا پرانا نام، لوہ کوٹ، تھا۔ لوہ کوٹ کے متعلق ہم پہلے بتا چکے ہیں کہ افغانستان کے علاقے بنگر میں ایک مضبوط قلعہ کا بھی نام تھا۔ جسے اب لوگ (لوہ گڑھ) کہتے ہیں کوٹ اور گڑھ یا گڑھ کا مطلب قلعہ ہے۔ یہ نام ترک شاہوں کے عہد میں دریائے سندھ کے کنارے سالا تو را منتقل ہوا۔ لوہ کوٹ کا مطلب ہے قلعہ روئیں لوہے کا قلعہ، الیروٹی کا بیان ہم پچھے درج کر چکے ہیں، ان کے مطابق لاہور (صوابی) کا قلعہ انتہائی مضبوط تھا۔ ابوالفضل نے بھی آئین اکبری میں دیہند کے متعلق بھی لکھا ہے۔ دیہند کے قلعے کی دیواریں اب بھی اپنی پختگی کا اعلان کر رہی ہیں۔

دہند لاہور سے چار میل کے فاصلے پر مشہور گزرگاہ ہے۔ جسے آج کل ہند کہتے ہیں۔

اس حوالے سے سرجان مارشل لکھتے ہیں:

نیکلا ترک شاہیوں کی مفتواحت میں شامل تھا، ۸۷۰ میں ترک شاہیوں نے یعقوب لیث کے ہاتھوں شکست کھائی، انہیوں نے اپنا تخت اوہند منتقل کیا۔ اور یمنیں پر ان کے بعد ہندو شاہیہ نے عنان اقتدار اپنے ہاتھ میں لے لیا۔ یہ حکومت ۱۰۱۳ء تک رہی، تا آنکہ محمود غزنوی کے ہاتھوں ترکوں پال نے ہزیرت اخنائی۔^۵

یہاں یہ بات قابل ذکر ہے کہ ہندو شاہی کی خاندان جب کابل سے شکست خورده ہو کر نکل آئے تو اوہند کے مقام کو اپنا نیا دار الحکومت بنا لیا۔

سنگ بنیاد

سرجان مارشل نے لکھا ہے، کہ نیکلا، دریائے سندھ سے تین دن کے فاصلے پر تھا۔ یہ ان دنوں کی بات ہے جبکہ چھٹڑا اور بیل گاڑی کا رواج نہیں تھا۔ ممکنہ طور پر ہم یہ عہد ۲۰۰۰ ہزار قبل مسح لے سکتے ہیں۔^۶

ان جملوں میں دریائے سندھ سے مراد دیہند (ہند) ہی ہے۔ کیونکہ ازمنہ قدیم میں ہند (اوہھے بندپور) ہی تاریخی گزرگاہ تھا۔ اسی گھاٹ سے ہنماشی شاہنشاہ پار اترے تھے اور اسی گزر سے اسکندر مقدونی نے دریائے سندھ عبور کیا تھا۔ اس کا سیدھا سادہ مطلب یہ ہو سکتا ہے کہ قدیم آریاؤں نے اسی پتن سے دریائے سندھ کو عبور کیا تھا، کیونکہ ان کے گیتوں میں سوستو (دریائے سوات) کی تعریف بھی ملتی ہے۔ اوہھے بندپور اگر دو ہزار قبل مسح میں مشہور گھاٹ تھا تو یہاں آبادی بھی ہو گی اور یہ تو ہم بتا چکے ہیں کہ اوہھے بند (دیہند) لاہور (صومبی) سے چار میل کے فاصلے پر ہے اور تاریخی اعتبار سے ایک اہم مقام تھا۔

خان بہادر لطیف نے دیشو بھاگا، کے حوالے سے لکھا ہے کہ لاہور کا ہندوانہ نام لاو اپور، رام چندر کے بیٹے لوا، کے نام پر رکھا گیا تھا۔ راجپوتانہ کی قدیم تاریخ میں اسے لوہ کوٹ، کہا گیا ہے۔ یہی موقف ہم تحقیقات چشتی اور خلاصہ التواریخ کے حوالے سے پچھلے صفحات میں بیان کر چکے ہیں۔

خان بہادر محمد لطیف نے لاہور کی تاریخ، تختۂ الوالصلیعین، مصنفہ شیخ احمد زنجانی

(۱۰۴۳ء) کے حوالے سے لکھی ہے۔ شیخ احمد نے بھی لاہور کو لواہ چند، کی دین قرار دیا ہے اور اس شہر کا نام لوہار پور نقل کیا ہے آگے شیخ احمد رنجانی کے حوالے سے قطعہ تاریخ بھی درج کیا ہے وہ یہ ہے۔

مُحَمَّدٌ بَنَ كَرَدْ چو لَاہُور، لَهَانُور
در هند یکے کعبہ مقصود بنا کرد
اندیشہ چوں کردم پئے تاریخ بنایش
فِي الْفَوْرِ خَرْدَ گفت کہ مُحَمَّدٌ بَنَ كَرَد

ترجمہ: جب محمود غزنوی نے لاہور کو لہانور بنایا۔ ہندوستان میں گویا، کعبہ مقصود، تیر کروادیا۔ تاریخ بنا کیلئے، میں سوچ رہا تھا، کہ اچانک خود بول پڑا، محمود نے بسایا۔ اس قطعہ سے پہلی بات یہ معلوم ہوئی کہ لاہور کو لوہانور (لہانور) کا نام محمود نے دیا تھا جسے بعد میں امیر خسرو دہلوی نے قرآن السعدین میں دھرا یا۔ دوسرا امر یہ متوجہ ہوا کہ لاہور کی تاریخ بنیاد ابجدی حساب سے ۳۰۰ھ بنتی ہے۔

مندرجہ بالا شعر کے آخری "مُحَمَّدٌ بَنَ كَرَدْ"۔ محمود بنا کرد سے ۳۷۵ کی عدد برآمد ہوتی ہے کہ ۲۵ اور ملائی جاتے تو ۳۰۰ کا ہندسہ نکلتا ہے۔ لطیف مذکور نے ۳۹۵ کا سال نکالا ہے جو ۱۰۰۳ھ کے برابر مانا جا سکتا ہے۔ جبکہ ۳۰۰ھ بمقابلہ ۱۰۰۸ء مانا جائے گا۔ محمود غزنوی کی تعمیر نو کے بعد یہ شہر محمود پور بھی رہا۔ لیکن یہ نام رواج نہ پاسکا۔ ۷۔
اب اس قطعہ تاریخ کا تجویز کرنے کی سعی کرتے ہیں۔

پہلی بات تو یہ ہے کہ تختہ ابوصلیمین کرامات و سلوک کی کتاب ہے۔ جبکہ شیخ احمد رنجانی سے پہلے ہمیں ابو ریحان الہیرونی جیسے محقق کی تصریحات درج کر چکے ہیں۔ الہیرونی محمود غزنوی کے عہد میں لاہور (صوابی) نندہ (کوہ نمک) اور کالجر تک گئے تھے۔ کتاب ہند ۱۲۰۰ سال سے مستند اور معتمد دستاویز مانی جاتی رہی ہے۔ محمود غزنوی نے ۳۰۰ھ بمقابلہ ۱۰۰۸ء لاہور یا لہانور کی از سر نو تعمیر کی تھی۔ حالانکہ اس جگہ کی تاریخ کافی پرانی ہے۔ اب ہم اس امر کا جائزہ لیں گے کہ ۱۰۰۸ء یا بقول خان بہادر لطیف ۱۰۰۳ء میں محمود غزنوی نے پنجاب کا لاہور فتح کیا تھا؟ اگر الہیرونی کی تصریحات کے مطابق پنجاب کا

لہاور، شہر نہیں، بلکہ علاقہ تھا۔ جس کا مرکزی مقام مندھو کرتا تھا۔ یہی نتیجہ احمد حسن دانی نے الیورونی کے بیانات سے نکلا ہے۔

سید محمد لطیف نے اپنی کتاب کے ص ۳۵۲ پر لکھا ہے۔

"Lahor became part and parcel of Mohammadan empire of Ghazi in 1002 A.D."

اب ایک مستند مورخ آر سی موجدار کا حوالہ پڑھیے

In 1008 A.D. Muhammad of Ghazna routed the troops of Anandpala led by Prince Brahmarapala at the battle of Waihind and pursued the fugitives as far as Bhimnagar.

ایک اور پیراگراف ملاحظہ ہو

The fall of most celebrated Hindu Shrine of the age in 1026 A.D. Synchronised with the extinction of the Hindu Shahia Kingdom of Punjab.^۸

آر سی۔ موجدار لاہور (پنجاب) کا ذکر تک نہیں کرتا۔ جس لاہور اور لہانور کا ذکر سید محمد لطیف نے کیا ہے۔ وہ لاہور (دیہند) کی قیمت ۱۰۰۸ء کا ہے۔ جو قطعہ تاریخ تحفہ الوصلین نے نقل کیا ہے۔ وہ فتح دیہند کا تعمیر لاہور (صوابی) کا ہے۔ اس لئے یہ تاریخی واقعات اور اس کا خدو خال اس بات پر دلالت کرتا ہے کہ یہ پنجاب کا لاہور ہے۔

پنجاب کا الحاق

محمود نے ۳۶۳ھ میں پنجاب پر قبضہ کرنے کی غرض سے پیش قدمی کی۔ جے پال ثانی ٹکست کھا کر بھاگ گیا، سلطان محمود نے پنجاب کو باقاعدہ اپنی سلطنت میں شامل کر کے ایاز کو یہاں کا پہلا صوبیدار مقرر کیا اور اپنے نام کا سکھ جاری کر دیا۔ چند ماہ بعد، محمود نے راجا نندا کو سزا دینے کے لیے کاغذ کا رخ کیا۔ راجا نندا نے نہ صرف اطاعت اختیار کی بلکہ محمود کی مدح میں ہندی زبان میں قصیدہ لکھا۔ اس کے بعد محمود نے اسے بخش دیا اور غزنی واپس چلا گیا۔^۹

سید محمد لطیف نے حدیقة الاقالیم، مصنفہ مرتضیٰ حسین سے دو حوالے نقل کیے ہیں:

(۱) وچون یہ در ایام معموری آئی روی با خطا ط نہاد، دار الحکومت شہر سیالکوٹ مقرر گشت۔

ترجمہ: اور جب گردش لایام سے اس شہر کی آبادی زوال پذیر ہوئی۔ دارالحکومت سیالکوٹ مقرر ہوا۔
(۲) وچون سلطان محمود غزنوی فتح ہند نمود، ملک آیاز آبادی آن کو شیدہ، دشیرے تجدید و
قلعہ پختہ تعمیر ساخت۔

ترجمہ: اور جب سلطان محمود غزنوی نے ہند (ہند) فتح کیا۔ ملک آیاز اس کی تعمیر میں لگ
گیا۔ شہر کی تعمیر نو کروادی اور پختہ قلعہ بنوایا۔

ہند

حدیقتہ الاقائیم ہمارے سامنے نہیں ہے اور نہ ہمیں مرتضیٰ حسین کا عہد معلوم ہے، بے
شک سیالکوٹ پرانا شہر ہے اور اس کا قدیم نام ”سکالا“ بیان ہوا ہے، یہوضاحت نہیں ہوئی کہ
کونسا شہر زوال پذیر ہوا؟ البتہ شیر شاہ سوری کے زمانے میں ایسا ہوا تھا۔ جو ۱۵۳۰ء کے بعد کا
واقعہ ہے۔ دوسرے بیان سے معلوم ہوتا ہے کہ محمود غزنوی نے ہند (ویہند) فتح کیا۔ ملک آیاز کو
اس کی آبادی پر مامور کر دیا۔ ملک آیاز نے شہر کی تجدید کے ساتھ قلعہ پختہ بھی تعمیر کرو دیا۔

اگر ہند سے مراد ہندوستان کی فتح ہوئی۔ تو پھر ”ملک آیاز آبادی آن کو شیدہ اور
شہرے تجدید و قلعہ پختہ تعمیر ساخت“، کیا مطلب بتتا ہے؟ ہند کی آبادی لغویات ہے جبکہ
جملہ متصل میں تجدید شہر اور تعمیر قلعہ کا بیان ہے۔ جس سے واضح ہوتا ہے کہ یہ بیان وہند
جنے ہند کہتے ہیں اور فارسی میں ہند کا املا ’ہند‘ ہے۔ شہر کی تجدید سے مراد لاہور (صوابی)
کی تعمیر نہ ہے۔ جبکہ پنجگانی قلعہ لاہور کی بھی ہو سکتی ہے اور وہند (ہند) کی بھی۔

ایک اور حوالہ تاریخ افغانستان کا پڑھیے

”سلطان محمود در ۳۹۹ھ در دیہند انڈپال را نکست داد، و پرش ترلوچن پال بجاش

نشت“ ۱۰

میر سید بخاری چونکہ لاہور (صوابی) کے رہنے والے تھے ان کے بیچن ۱۹۵۰ء میں
لاہور کے سات مقامات پر قلعوں اور کھنڈرات کے باقیات تھے۔ جن میں پختہ باولیاں تھیں
چوڑی چکلی بنیادیں میلے اور خشت و سنگ کے ڈھیر تھے۔

۱۳۹۷ء میں کشمیر کے شاہ سکندر نے لاہور (ویہند) کے والی فیروز کو نکست دے کر،
اس کی بیٹی میرا سے شادی کی۔ اس تاریخی واقعہ کے بعد لاہور (ویہند) گناہی کی تاریکیوں

میں ڈوب گیا۔ بہت سارے جدید مصنفوں نے اپنی اپنی کتابوں میں اس جغرافیائی تشریح کو لاہور (بنجاب) کے ساتھ گلہ مذکور کیا۔ اس وجہ سے تاریخی اور سیاسی اعتبار سے اس کی اہمیت تاریکی میں چلی گیا۔ یہاں تک کہ برصغیر کے مورخین اس تاریخی مقام کے بدلتے، لاہور (راوی) کا ذکر کرتے رہے۔ چند ایک مورخین نے اس پایہ تخت کی نشاندہی کی ہے، لیکن نوجوان نسل نہ کتابیں پڑھتی ہے اور نہ اسے اپنی تاریخ سے لگاؤ ہے۔ نہ حکمہ آثار قدیمه کے پاس حفاظت نگہداشت کا بجٹ ہے اور نہ انظام۔ اس قوم کا خدا حافظ ہے۔

اس مضمون میں جس اہم نکتے کی طرف تاریکی کی توجہ مبذول کرنا چاہتا ہوں وہ یہی تاریخی حقیقت ہے کہ لاہور، برصغیر کی سیاست میں ایک اہم شہر تھا۔ جس نے موجودہ پاکستان کے علاقوں میں ہندو مت کے زوال اور اسلام کیروج میں بڑا کردار ادا کیا تھا۔

اب تک جن نکات پر بحث ہوئی ہے، ان کا ماحصل یہ ہے:

- ۱ وہند کا اصل نام اودھے بند پور تھا۔
- ۲ وہند آریاؤں کی آمد کے ساتھ اہم گزرگاہ بن گیا۔
- ۳ اسی مقام سے تیکلا کا فاصلہ تین دن کا تھا۔
- ۴ اودھے بند پور کے مختلف نام یہ تھے۔
- ۵ دیہند، ویہند، ہند، اودھے نگر، اوہند۔ اُت کھانڈ، اف کھانڈ، درہ ہند (تاریخ پشاور کے مطابق)، اند، اوہند، بندہ، بردہ بند (تاریخ کشمیر) پتوں اسے انہ کہتی ہیں۔
- ۶ سکندر اعظم نے اسی مقام سے دریا عبور کیا تھا۔
- ۷ محمود غزنوی نے انند پال کو ۱۰۰۸ء میں یہاں نکست سے دوچار کیا تھا۔
- ۸ ملک آیاز نے اس شہر کی تجدید و تعمیر نو کروائی۔
- ۹ پہلے پہل ترک شاہیوں نے لاہور (وہند) کو دارالخلافہ بنایا۔
- ۱۰ ہندو شاہیہ نے بھی اسے صدر مقام برقرار رکھا۔
- ۱۱ ویدا رانی، بھیم پال کی نوازی لوہارو خاندان سے تعلق رکھتی تھی۔ جس کی شادی کھشیما گپتا راجا کشمیر سے ہوئی تھی۔

- ۱۱ لاہور (صوابی) کا پرانا نام سلا تورا، (تیز دریا، تیز پانی) تھا۔
 - ۱۲ پانیتی ۲۶۰۰ ق م میں اسی مقام پر پیدا ہوئے، جس کی کتاب الحیائے کول، سنکریت کا گرہر ہے۔
 - ۱۳ کھشیما گپتا کے بعد، کشمیر میں دیدا رانی نے خاندان لوبارڈ کی نیو رکھ دی۔
 - ۱۴ لاہور، لوہ کوٹ کا مطلب لوہے کا قلعہ ہے۔ لاہور، لوہے کے کاروبار کا مرکز۔
 - ۱۵ ہندو شاہیہ کے انتشار کے بعد، لاہور (چنگاب) نمایاں ہونے لگا۔
 - ۱۶ الیبرونی کے زمانے میں لاہور چنگاب کے ایک علاقے کا نام تھا۔ جس کا صدر مقام مندا ہو کر یا مندھا کر تھا۔
 - ۱۷ بیکسلا اور لاہور (صوابی) سے کلارچک (کالا پہاڑ) کی برفلی چوٹیاں نظر آتی تھیں۔
 - ۱۸ سلطان شہاب الدین کشمیر کے سلطان نے لاہور کو کشمیر کا حصہ سمجھ کر فتح کیا تھا۔
 - ۱۹ خاندان لوبارڈ نے کشمیر میں لوہ کوٹ، لوہ گڑھ اور لوباریں کے ناموں سے بنتیاں بسائیں۔
 - ۲۰ ریاست لوبارڈ، ہندوستان میں خاندان لوبارڈ کی یاد گار تھی۔
 - ۲۱ اسکندر، سلطان کشمیر نے ۱۳۹۷ء میں دوبارہ لاہور کو فتح کیا۔ اور شہزادی میرا سے شادی رچائی بقول اقبال
- ضبط کن تاریخ را پائیدہ شو - از نفس ہائے رمیدہ زندہ شو

حوالہ جات

- ۱ دانی احمد حسن، History of Pakistan، لاہور، سگ میل ہبھیکیشنز، ۲۰۰۸ء، ص ۳۲۱۔
- ۲ پلاش، جوہن، ہلی، Dict of Classical Hindi، لاہور، سگ میل ہبھیکیشنز، ۱۹۹۳ء، ص ۲۶۸۔
- ۳ کامل دوست محمد و قلندر مونمند، کلیات رحمان بابا، پشاور، کوبہٹ روڈ، ۱۹۸۳ء، ص ۹۷۔
- ۴ کیرو، سر اولف، The Pathans، کراچی، اکٹھڑ یونیورسٹی، ۲۰۰۵ء، ص ۹۷۔
- ۵ دانی احمد حسن، History of Pakistan، لاہور، سگ میل ہبھیکیشنز، ۲۰۰۸ء، ص ۳۲۱۔
- ۶ کیرو اولف، The Pathans، کراچی، اکٹھڑ یونیورسٹی پرس، ۱۹۷۶ء۔

- ۷۔ ایضاً، ص ۱۱۰۔
- ۸۔ موجہد، آدیکی، Advanced History of India، جلد اول، لاہور، عزیز پبلیشورز، ص ۱۶۳۔
- ۹۔ صوفی GMD Kashmir، لاہور، یونیورسٹی آف پنجاب، ۱۹۲۹ء، ص ۵۸۔
- Modern Loharain is a vally in Punch, Queen Didda was a grand daughter of King Bhema of udhabauda Didda, mother was daughter king Bhima.
- ۱۰۔ عبدالغنی خوبجہ، شاردا: تاریخ کے ارتقائی مرافق: میر پور آزاد کشمیر، دیری ناگ پبلیشورز۔
- ۱۱۔ دانی احمد حسن: History of Pakistan، سگ میں پبلیکیشنز، ۲۰۰۸ء، ص ۱۲۰، ص ۲۰۰۹۔
- ۱۲۔ صوفی M. Kashmir Eng: G.D.M. نوٹ: ۱۹۸۸ء میں میر سید بخاری نے ”لاہور تاریخ کے آئینے میں“ لکھی۔ جس میں انہوں نے لاہور (صوابی) کی تفصیلات لکھی ہیں۔ افسوس کے ساتھ کہتا ہے کہ اسرائیلی نظریے کے تحت انہوں نے لاہور کو ۳۲۵۰ ق م کا شہر بتایا ہے اور اس کے ڈانٹے سیمیری تہذیب سے ملائے ہیں۔ حالانکہ تاریخ شواہد اس ادعا کے خلاف جاتے ہیں لاہور اور ہند پر مزید تحقیق کی ضرورت ہے۔
- صلائے عام ہے یارانِ نکش داں کے لیے
- ۱۔ خاؤ، ڈاکٹر ایڈورڈ، کی Alberuni's India، یونیورسٹی آف لاہور، ۱۹۶۲ء، جلد دوم، ص ۳۷۰۔
- ۲۔ لطیف، سید محمد، Lahore its Story & Remains، لاہور، سندھ پرنٹرز، ۱۹۸۱ء، ص ۸۳۔
- ۳۔ ایضاً، ص ۳۔
- ۴۔ ایضاً۔
- ۵۔ مارشل، سو جان A Guide to Taxila، لندن، کمپرچ یونیورسٹی، ۱۹۲۰ء، ص ۳۹۔
- ۶۔ ایضاً، ص ۲۔
- ۷۔ لطیف، سید محمد، Lahoreits Story & Remains، لاہور، سندھ پرنٹرز، ۱۹۸۱ء، ص ۳۵۳۔
- ۸۔ موجہدار، آر، کی An Advanced History of India، جلد اول، لاہور، عزیز پبلیشورز، اردو بازار، ص ۱۸۳۔
- ۹۔ سالک عبدالجید، مسلم ثقافت ہندوستان میں، لاہور، ادارہ ثقافت اسلامیہ کلب روڈ ۱۹۸۲ء،